

தனியுரிமைக் கொள்கை

கடைசியாகப் புதுப்பிக்கப்பட்டது: ஆகஸ்ட், 2026

இந்த அறிவிப்பின் சுருக்கவுரை

- நாங்கள் (Super Smashing Ltd, இது "Blink" என்ற பெயரில் இயங்குகிறது), கணக்கு உருவாக்கம், அடையாளச் சரிபார்ப்பு, நேரடி சந்தைப்படுத்தல், பகுப்பாய்வு ஆகியவை உள்ளிட்ட குறிப்பிட்ட சில நோக்கங்களுக்காக (உங்களுடனான எங்கள் உறவைப் பொறுத்து), ஒரு தரவுக் கட்டுப்பாட்டாளராக உங்கள் தனிப்பட்ட தரவைப் பயன்படுத்துகிறோம்.
- மற்ற துழைநிலைகளில், நாங்கள் பிற நிறுவனங்களின் சார்பாகச் செயல்படும் ஒரு தரவுச் செயலாக்கியாக இருக்கலாம்; உதாரணமாக, உங்கள் முதலாளி. அத்தகைய சந்தர்ப்பங்களில், இந்த அறிவிப்பு பொருந்தாது, அதற்குப் பதிலாக உங்கள் தரவுகளுக்குப் பொறுப்பான அந்த அமைப்பின் தனியுரிமை அறிவிப்பைப் பார்க்க வேண்டும்.
- இந்த அறிவிப்பில் குறிப்பிடப்பட்டுள்ள நோக்கங்களுக்காக, எங்கள் வணிக வாடிக்கையாளர்கள், பிற Blink குழும நிறுவனங்கள் மற்றும் மூன்றாம் தரப்பு வென்டார்கள் உள்ளிட்ட பலருடன் தரவு பகிரப்படுகிறது. சில சமயங்களில், தரவானது யூஎஸ் உட்பட யூகே/ஈஈஏ பகுதிக்கு வெளியே இடமாற்றம் செய்யப்படுகிறது.
- சில குக்கீகளின் விஷயத்தில் உள்ளது போல, நாங்கள் உங்கள் ஒப்புதலைச் சார்ந்திருக்கும் இடங்களில், நீங்கள் இந்த ஒப்புதலை எப்போது வேண்டுமானாலும் திரும்பப் பெறலாம்.
- சில சமயங்களில், நாங்கள் மேற்கொள்ளும் சில செயலாக்கங்களை எதிர்ப்பதற்கான உரிமை உட்பட, தரவுப் பாதுகாப்பு உரிமைகளும் உங்களுக்கு உள்ளது.

நாங்கள் யார்

நாங்கள் Blink, யூகேவைத் தளமாகக் கொண்ட ஒரு நிறுவனம், கீழே குறிப்பிடப்பட்டுள்ளபடி உலகளாவிய அலுவலகங்களைக் கொண்டுள்ளோம்:

- Super Smashing Ltd (Blink), 2 Westland Place, London, England, N1 7LP;
- Blink Business Technologies Inc, ஒரு Delaware கார்பரேஷன், இதன் பதிவுசெய்யப்பட்ட அலுவலக முகவரி: 353 West 48th Street, 4th Floor New York, NY 10036 ("Blink Inc"); மற்றும்
- Blink Business Technologies Pty Ltd, நியூ சவுத் வேல்ஸில் பதிவுசெய்யப்பட்ட ஒரு தனியுரிமை நிறுவனம், இதன் பதிவுசெய்யப்பட்ட அலுவலக முகவரி: 'Pitcher Partners' Level 38 345, Queen Street, Brisbane QLD 4000, Australia.

Blink.

இந்த அறிவிப்பில், "Blink", "எங்களை", "நாங்கள்" என்பவை ஒட்டுமொத்தமாக இந்த நிறுவனங்களைக் குறிக்கின்றன. இந்த நிறுவனங்களை "Blink குழும நிறுவனங்கள்" என்றும் நாங்கள் குறிப்பிடலாம்

நாங்கள் ஓர் இணையதளத்தை நடத்துகிறோம், மேலும் எங்கள் வணிக வாடிக்கையாளர்களான (எங்கள் "வாடிக்கையாளர்கள்") முதலாளிகளுக்கு, மொபைல், டெஸ்க்டாப் அல்லது இண்டர்நெட் வழியாக அணுகக்கூடிய ஒரு பணியாளர் அனுபவ அப்ளிகேஷனை ("செயலி") வழங்குகிறோம். அதன் மூலம், எங்கள் தகவல் தொடர்புத் தளம், பணி மேலாண்மைக் கருவிகள், கருத்தாய்வுகள் மற்றும் படிவங்கள் (எங்கள் "சேவைகள்") போன்ற எங்கள் சேவைகளை வாடிக்கையாளர்களுக்குக் கிடைக்கச் செய்கிறோம்.

இந்த அறிவிப்பு எதை உள்ளடக்குகிறது

இந்த அறிவிப்பு, செயலி மற்றும் எங்கள் சேவைகள் தொடர்பாகச் செயலாக்கப்படும் தனிப்பட்ட தரவுகள் குறித்ததாகும்; இவற்றுக்கு Blink தரவுக் கட்டுப்பாட்டாளராகச் செயல்படுகிறது. செயலி தொடர்பான எங்களின் தரவுப் பகுப்பாய்வுச் செயல்பாடுகள் உட்பட, Super Smashing Limited பொதுவாகத் தரவுக் கட்டுப்பாட்டாளராக இருக்கும். மற்ற சந்தர்ப்பங்களில், உதாரணமாக உங்கள் உள்ளூர் Blink குழும நிறுவனத்துடனான உங்கள் வணிகத் தொடர்பு உறவின் பின்னணியில் செயலாக்கப்படும் தனிப்பட்ட தரவுகளுக்கு, தரவுக் கட்டுப்பாட்டாளர் மற்ற Blink குழும நிறுவனங்களில் ஒன்றாக இருக்கும். இது தொடர்பாக உங்களுக்கு ஏதேனும் கேள்விகள் இருந்தால், கீழே "தொடர்புகொள்வது எப்படி" என்பதன் கீழ் கொடுக்கப்பட்டுள்ள தொடர்பு விவரங்களைப் பயன்படுத்தி எங்களைத் தொடர்பு கொள்ளலாம்.

நீங்கள் இப்படி இருந்தால்:

- வணிகத் தொடர்பாளர் (அதாவது, எங்கள் வாடிக்கையாளர்களில் ஒருவருக்காகப் பணிபுரியும் ஒரு தனிநபர், செயலி மற்றும் சேவைகளின் முக்கிய நிர்வாகிகள் உட்பட, எங்களுக்கும் சம்பந்தப்பட்ட வாடிக்கையாளருக்கும் இடையே ஒரு தொடர்புப் புள்ளியாகச் செயல்படுபவர்) - எங்களுடனான உங்கள் தொடர்புகள் தொடர்பாக நாங்கள் செயலாக்கும் உங்கள் தனிப்பட்ட தரவுகளுக்கு நாங்களே தரவுக் கட்டுப்பாட்டாளராக இருப்போம். ஒரு வணிகத் தொடர்பாளராக, வாடிக்கையாளருடன் நாங்கள் செய்துகொண்ட ஒப்பந்தம் குறித்து உங்களைத் தொடர்புகொள்ள நேரிடலாம், மேலும் அந்த வாடிக்கையாளருடனான எங்கள் உறவை நிர்வகிப்பதற்காக, எடுத்துக்காட்டாகப் புதுப்பிப்புகள் அல்லது மேம்படுத்தல்களை நிர்வகிப்பதற்காக, உங்கள் தரவுகளைப் பயன்படுத்தலாம்.
- இறுதிப் பயனர் (எங்கள் வாடிக்கையாளர்களில் ஒருவரின் தனிநபர் அல்லது வருங்கால ஊழியர், பணியாளர் அல்லது ஒப்பந்ததாரர், எங்கள் வாடிக்கையாளர் நிறுவியுள்ள செயலியைப் பயன்படுத்துபவர்) அல்லது ஒரு நிர்வாகி (நிர்வாகி போர்டல் வழியாக அந்த வாடிக்கையாளரின் சார்பாக செயலி மற்றும் சேவைகளின் செயல்பாட்டை நிர்வகிக்கும் ஒரு தனிநபர்) - இந்த அறிவிப்பு, நீங்கள் செயலி மற்றும் சேவைகளைப் பயன்படுத்துவது மற்றும் எங்களுடன் நீங்கள் மேற்கொள்ளும் தொடர்புகள் தொடர்பாக நாங்கள் செயலாக்கும் உங்களைப் பற்றிய சில தனிப்பட்ட தரவுகளுக்கு மட்டுமே பொருந்தும். ஒரு நிர்வாகி, முக்கிய நிர்வாகியாகவும் இருக்கலாம்; இவர்கள் Blink தளத்தில் வாடிக்கையாளரின் நிறுவனக் கணக்கை நிர்வகிப்பவர்கள்.

Blink.

முக்கிய குறிப்பு: இந்த அறிவிப்பில் விவரிக்கப்படாத, நாங்கள் மேற்கொள்ளும் செயலாக்கங்களுக்கு, நாங்கள் தரவுச் செயலாக்கியாகச் செயல்படுவோம் (தரவுக் கட்டுப்பாட்டாளர் அல்ல); மேலும், உங்களின் முதலாளி அல்லது பணியமர்த்தியவரே (எங்கள் வாடிக்கையாளர்), அந்தச் செயலாக்கம் குறித்த அறிவிப்பை உங்களுக்கு வழங்குவதற்குப் பொறுப்பான தரவுக் கட்டுப்பாட்டாளர். உங்கள் முதலாளியின் (அல்லது பணியமர்த்துபவரின்) தனியுரிமை நடைமுறைகள் குறித்த கூடுதல் தகவலுக்கு, செயலி வழியாக உங்களுக்குக் கிடைக்கச் செய்யப்படக்கூடிய அவர்களின் தனியுரிமை அறிவிப்பைப் பார்க்கவும். எங்களுக்கும் உங்கள் முதலாளி அல்லது பணியமர்த்துபவருக்கும் இடையில் தனிப்பட்ட தரவுகள் பகிரப்படும் பட்சத்தில், அந்தத் தரவுகள் எப்படிப் பாதுகாக்கப்பட வேண்டும் என்பதை நிர்வகிக்கும் ஓர் ஒப்பந்தம் எங்களுக்கும் உங்கள் முதலாளி அல்லது பணியமர்த்துபவருக்கும் இடையில் நடைமுறையில் உள்ளது.

- இணையதளப் பயனர் (தற்போது www.joinblink.com -இல் உள்ள Blink இணையதளத்தையோ, எங்களால் அவ்வப்போது இயக்கப்படும் பிற இணையதளங்களையோ (இவை அனைத்தும் சேர்ந்து, "தளங்கள்" என அழைக்கப்படும்) பார்வையிடும் ஒரு தனிநபர்; நீங்கள் மேலே உள்ள எந்தப் பிரிவிலும் அடங்கினாலும் சரி, இல்லாவிட்டாலும் சரி) - நீங்கள் தளத்தைப் பார்வையிட்டு அதனுடன் தொடர்பு கொள்ளும்போது, உங்களின் சில தனிப்பட்ட தரவுகளுக்கு நாங்கள் தரவுக் கட்டுப்பாட்டாளராக இருப்போம்.

நீங்கள் தளங்களையும் செயலியையும் பயன்படுத்தும்போது, குக்கீகள் மற்றும் பிற கண்காணிப்புத் தொழில்நுட்பங்கள் மூலம் உங்கள் தகவல்கள் எப்படிச் சேகரிக்கப்படுகின்றன என்பதையும் இந்த அறிவிப்பு விளக்குகிறது. எங்கள் குக்கீ முன்னுரிமை மையம் வழியாக உங்கள் குக்கீ முன்னுரிமைகளை நீங்கள் எப்போது வேண்டுமானாலும் அணுகி மாற்றிக்கொள்ளலாம். மேலதிகத் தகவலுக்கு, கீழே உள்ள "குக்கீகள்" பகுதியைப் பார்க்கவும்.

உங்களைப் பற்றி நாங்கள் சேகரிக்கக்கூடிய தனிப்பட்ட தரவுகள்

ஒரு தரவுக் கட்டுப்பாட்டாளராக, உங்களிடமிருந்து நேரடியாகவோ, எங்கள் குக்கீகள் வழியாகவோ, ஒரு வாடிக்கையாளர் மூலமாகவோ (ஒரு வணிகத் தொடர்பாளர் அல்லது நிர்வாகியிடமிருந்து) நாங்கள் பெறும் பின்வரும் தனிப்பட்ட தரவுகளைச் சேகரித்துச் செயலாக்குகிறோம்:

தரவு வகை	விவரங்கள்	தொடர்புடைய குழு(க்கள்)
அடையாளத் தகவல்	உங்கள் வணிகக் கணக்கு தொடர்பான உங்கள் பெயர், பதவி மற்றும் பயனர் பெயர், மற்றும்/அல்லது நீங்கள் பணிபுரியும் தொழில் துறை தொடர்பான தகவல்கள்.	வணிகத் தொடர்புகள்
தொடர்புத் தகவல்	உங்களை முதலாளி/வேலைக்கு அமர்த்தியவரின் (எங்கள் வாடிக்கையாளர்)	வணிகத் தொடர்புகள்

	பெயர் மற்றும் முகவரி; உங்கள் வணிக மின்னஞ்சல் முகவரி மற்றும் வணிகத் தொலைபேசி எண்; முக்கிய நிர்வாகிகளின் விஷயத்தில், உங்கள் நிர்வாகி ஐடி மற்றும் கணக்கு.	முக்கிய நிர்வாகிகள்
வணிகக் கடிதப் போக்குவரத்து	நமது வணிக உறவைப் பேணும் வகையில் நீங்கள் எங்களுடன் மேற்கொள்ளும் கடிதப் பரிமாற்றங்களின் உள்ளடக்கம், அதில் தனிப்பட்ட தரவுகள் அடங்கியுள்ள வரையில்.	வணிகத் தொடர்புகள்
சந்தைப்படுத்தல் தகவல்	உங்கள் சந்தைப்படுத்தல் மற்றும் குக்கீ முன்னுரிமைகள், நீங்கள் எங்களுக்கு வழங்கிய ஒப்புதல்கள் மற்றும்/அல்லது நீங்கள் குழுவில்கும் இடங்கள், நீங்கள் குழுவில்கிய தகவல் மற்றும் எதிர்காலத்தில் உங்களைத் தொடர்புகொள்ளாமல் இருப்பதற்காகத் தடுப்புப் பட்டியலில் பராமரிக்கப்படும் உங்கள் மின்னஞ்சல் முகவரி ஆகியவை இதில் அடங்கும்.	வணிகத் தொடர்புகள் நிர்வாகிகள் இணையதளப் பயனர்கள்
தளங்கள்/செயலியின் பயன்பாட்டுத் தகவல்	செயலி மற்றும்/அல்லது தளங்களை நீங்கள் பயன்படுத்துவது பற்றிய தகவல்கள், எடுத்துக்காட்டாக, செயலியின் எந்தப் பிரிவுகளை நீங்கள் பயன்படுத்துகிறீர்கள், செயலியை எத்தனை முறை திறக்கிறீர்கள், மூன்றாம் தரப்பு சேவைகளுடன் எப்போது இணைகிறீர்கள் அல்லது உங்கள் சமூகக் கணக்குகள் வழியாக Blink-உடன் எப்போது இணைகிறீர்கள், மற்றும் பிற முக்கிய நிகழ்வுகள்; மற்றும் இந்தத் தகவல்களிலிருந்து நாங்கள் பெறும் ஏதேனும் அனுமானங்கள்.	இணையதளப் பயனர்கள் (தளத்தின் பயன்பாடு தொடர்பாக) நிர்வாகிகள் மற்றும் இறுதிப் பயனர்கள் (செயலியின் பயன்பாடு தொடர்பாக)
சாதனத் தகவல்	எங்கள் தளங்கள் அல்லது செயலியை (வேறுபட்டால்) அணுக நீங்கள் பயன்படுத்தும் உலாவி அல்லது சாதனம் தொடர்பான தொழில்நுட்பத் தகவல்கள், இதில் நீங்கள் பயன்படுத்தும் சாதனத்தின் வகை, ஒரு தனித்துவமான சாதன அடையாளங்காட்டி (எடுத்துக்காட்டாக, உங்கள் சாதனத்தின் IMEI எண், சாதனத்தின் ஓயர்லெஸ் நெட்வொர்க் இடைமுகத்தின் MAC முகவரி அல்லது சாதனம் பயன்படுத்தும் மொபைல் :போன் எண்), உங்கள் IP முகவரி, உங்கள் மொபைல் நெட்வொர்க் தகவல், உங்கள் ஆப்ரேட்டிங் சிஸ்டம், நீங்கள் பயன்படுத்தும் உலாவியின் வகை மற்றும் சாதனத்தின் நேர மண்டல அமைப்பு ஆகியவை அடங்கும்.	இணையதளப் பயனர்கள் (தளத்தின் பயன்பாடு தொடர்பாக) நிர்வாகிகள் மற்றும் இறுதிப் பயனர்கள் (செயலியின் பயன்பாடு தொடர்பாக)

Blink.

மேற்கூறிய சில தனிப்பட்ட தரவுகளானது, குக்கீகள் மற்றும் பிற கண்காணிப்புத் தொழில்நுட்பங்கள் மூலம் சேகரிக்கப்படக்கூடும் என்பதால், மேலும் தகவல்களுக்குக் கீழே உள்ள "குக்கீகள்" பகுதியைப் பார்க்கவும்.

சில சமயங்களில், மூன்றாம் தரப்பினரிடமிருந்து உங்களைப் பற்றிய தனிப்பட்ட தரவுகளை நாங்கள் பெறுகிறோம்:

தரவு வகை	விவரங்கள்	தொடர்புடைய குழு(க்கள்)
அடையாளத் தகவல்	உங்கள் வணிகக் கணக்கு தொடர்பான உங்கள் பெயர், பதவி மற்றும் பயனர் பெயர். நாங்கள் இதை உங்களிடமிருந்தோ, ஒரு வாடிக்கையாளரிடமிருந்தோ (வணிகத் தொடர்பாளர் அல்லது நிர்வாகி வழியாக) நேரடியாகப் பெறலாம்.	வணிகத் தொடர்புகள் நிர்வாகி
தொடர்புத் தகவல்	உங்களை முதலாளி/வேலைக்கு அமர்த்தியவரின் (எங்கள் வாடிக்கையாளர்) பெயர் மற்றும் முகவரி; உங்கள் வணிக மின்னஞ்சல் முகவரி மற்றும் வணிகத் தொலைபேசி எண்; முக்கிய நிர்வாகிகளின் விஷயத்தில், உங்கள் நிர்வாகி ஐடி. நாங்கள் இதை உங்களிடமிருந்தோ, ஒரு வாடிக்கையாளரிடமிருந்தோ (வணிகத் தொடர்பாளர் அல்லது நிர்வாகி வழியாக) நேரடியாகப் பெறலாம்.	வணிகத் தொடர்புகள் முக்கிய நிர்வாகிகள்
பொதுவில் கிடைக்கும் தகவல்	உங்கள் நிறுவனத்தின் இணையதளம், நிறுவன விவரப்பட்டியல்கள் அல்லது சமூக ஊடகங்களிலிருந்து உங்கள் பெயர், பதவி மற்றும் தொடர்புத் தகவல்களை நாங்கள் பெறக்கூடும்.	வணிகத் தொடர்புகள்

Blink.

இந்தத் தகவலை நாங்கள் எப்படிப் பயன்படுத்துகிறோம், மற்றும் இந்தப் பயன்பாட்டிற்கான சட்டப்பூர்வ அடிப்படை என்ன

கீழே குறிப்பிடப்பட்டுள்ள நோக்கங்கள் மற்றும் சட்டப்பூர்வ அடிப்படைகளுக்காக
உங்கள் தனிப்பட்ட தரவுகளை நாங்கள் பயன்படுத்துகிறோம்.

நோக்கம்	சட்ட அடிப்படை	தொடர்புடைய குழு(க்கள்)
கணக்கு உருவாக்கம் - ஒரு வாடிக்கையாளரின் சார்பாக நீங்கள் எங்களுடன் பதிவுசெய்து வணிகக் கணக்கை உருவாக்குவதற்கு ஏதுவாக, நாங்கள் உங்களுடைய அடையாளத் தகவல்களையும் தொடர்புத் தகவல்களையும் சேகரித்து, பயன்படுத்தி, சேமித்து வைப்போம். வாடிக்கையாளருடனா ன சட்டப்பூர்வ ஒப்பந்தத்தை நிர்வகிப்பதிலோ, வாடிக்கையாளருடன் ஒப்பந்தம் மேற்கொள்வதற்கு முன்னர் உங்கள் கோரிக்கையின் பேரில் நடவடிக்கைகளை எடுப்பதிலோ எங்களுக்கு நியாயமான அக்கறை உள்ளது.	வாடிக்கையாளருடனான சட்டப்பூர்வ ஒப்பந்தத்தை நிர்வகிப்பதிலோ, வாடிக்கையாளருடன் ஒப்பந்தம் மேற்கொள்வதற்கு முன்னர் உங்கள் கோரிக்கையின் பேரில் நடவடிக்கைகளை எடுப்பதிலோ எங்களுக்கு நியாயமான அக்கறை உள்ளது.	வணிகத் தொடர்புகள்
அடையாளச் சரிபார்ப்பு - நீங்கள் உங்கள் வணிகக் கணக்கில் உள்நுழையும் ஒவ்வொரு முறையும், உங்கள் அடையாளத்தைச் சரிபார்ப்பதற்காக உங்கள் அடையாளத் தகவல்களை நாங்கள்	எங்கள் சேவைகள் மற்றும் தரவுகளின் பாதுகாப்பை உறுதி செய்வதில் எங்களுக்கு நியாயமான அக்கறை உள்ளது.	வணிகத் தொடர்புகள்

சேகரித்துப்
பயன்படுத்துகிறோம்.

வணிகத்
தகவல்தொடர்புகள்
- எங்கள் செயலி மற்றும்
சேவைகளை
வழங்குவது
தொடர்பாகவும்,
சம்பந்தப்பட்ட
வாடிக்கையாளருடனா
ன எங்கள் உறவை
நிர்வகிப்பது
தொடர்பாகவும்
உங்களுடன்
தொடர்புகொள்வதற்காக,
நாங்கள் உங்கள்
அடையாளத் தகவல்
மற்றும் தொடர்புத்
தகவலைச் சேகரித்து,
பயன்படுத்தி,
சேமிப்போம்; மேலும்
உங்கள் வணிகத்
தொடர்புகளை
மதிப்பாய்வு செய்து
சேமிப்போம்.

எங்கள் வணிகத்தை
நிர்வகிப்பதிலும், எங்கள்
வாடிக்கையாளர்களுக்குச்
சேவைகளை வழங்குவதை
எளிதாக்குவதிலும் எங்களுக்கு
நியாயமான அக்கறை உள்ளது.

வணிகத் தொடர்புகள்
முக்கிய நிர்வாகிகள்

நேரடி சந்தைப்படுத்தல் -
எங்களின் தொடர்புடைய
தயாரிப்புகள் மற்றும்
சேவைகள்
தொடர்பாகவோ, எங்கள்
செயலி வழியாக
நாங்கள்
ஒருங்கிணைப்பை
வழங்கும் எங்களால்,
எங்கள் துணை
நிறுவனங்களால்
மற்றும்/அல்லது
மூன்றாம் தரப்பினரால்
வழங்கப்படும் பிற
தயாரிப்புகள் மற்றும்
சேவைகள்
தொடர்பாகவோ,
உங்களுக்கு நேரடி
சந்தைப்படுத்தல்,
தொடர்புடைய
மின்னஞ்சல்கள் மற்றும்
கருத்தாய்வுகளை
மின்னஞ்சல்,
தொலைபேசி மூலமாக
மற்றும்/அல்லது
செயலிக்குள்
அனுப்புவதற்காக,
உங்களின் அடையாளத்
தகவல், தொடர்புத்
தகவல் மற்றும்
சந்தைப்படுத்தல்

எங்கள் செயலி மற்றும்
சேவைகளை எங்கள்
வாடிக்கையாளர்களுக்கு
விளம்பரப்படுத்துவதில்
எங்களுக்கு நியாயமான
அக்கறை உள்ளது.

எங்கள் செயலி மற்றும்/அல்லது
சேவைகள் தொடர்பான
சந்தைப்படுத்தல்
மின்னஞ்சல்களை
எங்களிடமிருந்து பெறுவதற்கு
நீங்கள் பதிவுசெய்யும்போது
வழங்கும் உங்கள் ஒப்புதல்
(பொருந்தினால்).

வணிகத் தொடர்புகள்
நிர்வாகிகள்

தகவல்களை நாங்கள் சேகரித்து, பயன்படுத்தி, சேமிப்போம்.		
ஆன்லைன் இலக்கு - சமூக ஊடகங்கள் உட்பட, உங்களுக்குப் பொருத்தமான இணைய விளம்பரங்களைக் காட்டுவதற்காக அல்லது தொடர்புடைய இணைய விளம்பரங்களில் ஆர்வமாக இருக்கலாம் என நாங்கள் கருதும் மற்றவர்களைக் குறிவைப்பதற்காக, உங்களின் அடையாளத் தகவல், தொடர்புத் தகவல் மற்றும் சந்தைப்படுத்தல் தகவல்களை நாங்கள் சேகரித்து, பயன்படுத்தி, சேமித்து வைப்போம். உங்கள் சாதனத்தை அடையாளம் கண்டு, அதே சாதனத்தைப் பயன்படுத்தி நீங்கள் மற்ற தளங்களுக்குச் செல்லும்போது அதைக் கண்காணிக்கும் குக்கீகளை வைப்பதன் மூலம் நாங்கள் இதைச் செய்கிறோம். உங்கள் குக்கீ முன்னுரிமைகளில் நீங்கள் அனுமதித்தால், மெட்டா பிக்சல் வைக்கப்படும் என்பதையும், அவ்வாறான நிலையில், செயலாக்கப்பட்ட தரவுகள் தொடர்பாக நாங்கள் மெட்டாவுடன் இணைந்து கட்டுப்பாட்டாளர்களாகச் செயல்படுவோம் என்பதையும் தயவுசெய்து கவனத்தில் கொள்ளவும்.	ஆன்லைன் இலக்கு நிர்ணயத்தைப் பெறுவதற்கு நீங்கள் ஒப்புக்கொள்ளும் பட்சத்தில், உங்கள் சம்மதம் (பொருந்தினால்), குக்கீகள் மூலம் சேகரிக்கப்படும் தகவல்களின் அடிப்படையில் இலக்கு வைப்பது இதில் அடங்கும் ("குக்கீகள்" என்ற கீழே உள்ள பகுதியைப் பார்க்கவும்).	வணிகத் தொடர்புகள் இணையதளப் பயனர்கள்
மோசடி மற்றும் பாதுகாப்புக் கண்காணிப்பு - பொருந்துகின்ற சட்டத்திற்கு இணங்க, மோசடி, பாதுகாப்புச் சம்பவங்கள் மற்றும்	மோசடி அல்லது பிற முறைகேடுகளைத் தடுப்பதிலும் கண்டறிவதிலும் எங்களுக்கு நியாயமான அக்கறை உள்ளது.	வணிகத் தொடர்புகள் நிர்வாகிகள் இணையதளப் பயனர்கள் இறுதிப் பயனர்கள்

எங்கள் செயலி மற்றும்/அல்லது சேவைகளின் பிற தவறான பயன்பாடுகளைக் கண்காணிப்பதற்கும், விசாரிப்பதற்கும், தடுப்பதற்கும், கண்டறிவதற்கும், நாங்கள் உங்கள் தளங்கள்/செயலி பயன்பாட்டுத் தகவல் மற்றும் சாதனத் தகவலைச் சேகரித்து, பகுப்பாய்வு செய்து சேமிப்போம்.		
எங்கள் செயலி மற்றும் சேவைகளைப் பராமரிக்கவும் மேம்படுத்தவும் உதவுவதற்கான பகுப்பாய்வுகள் - எங்கள் தளங்கள், செயலி மற்றும் சேவைகளை மேம்படுத்துவதற்கும், பராமரிப்பதற்கும், முன்னேற்றங்களைச் செய்வதற்கும், அவற்றை புதுப்பித்த நிலையில் பொருத்தமானதாக வைத்திருப்பதற்கும், எங்கள் வணிகத்தை வளர்ப்பதற்கும், எங்கள் சந்தைப்படுத்தல் மற்றும் தயாரிப்பு மேம்பாட்டு உத்திக்கு வழிகாட்டுவதற்கும், உங்களுடைய தளங்கள்/செயலிப் பயன்பாட்டுத் தகவல், சாதனத் தகவல், வணிகத் தொடர்புகள் மற்றும்/அல்லது அடையாளத் தகவல், உங்கள் சந்தைப்படுத்தல் தகவல் ஆகியவற்றை நாங்கள் சேகரித்து, பகுப்பாய்வு செய்து, சேமிப்போம்.	எங்கள் தளங்கள், செயலி மற்றும் சேவைகளை இயக்குவதிலும், அவற்றின் செயல்பாட்டை மேம்படுத்துவதிலும், ஒரு குறிப்பிட்ட வகை வாடிக்கையாளர் அல்லது இறுதிப் பயனருக்குப் பொருத்தமான தயாரிப்பு அம்சங்களை உருவாக்குவதிலும் எங்களுக்கு நியாயமான அக்கறை உள்ளது. இந்த நோக்கங்களுக்காகக் குக்கீகள் வைக்கப்படுவதற்கு நீங்கள் ஒப்புதல் அளிக்கும்போது உங்கள் சம்மதம் (பொருந்தினால்) (கீழே உள்ள "குக்கீகள்" என்ற பகுதியைப் பார்க்கவும்).	வணிகத் தொடர்புகள் நிர்வாகிகள் இணையதளப் பயனர்கள் இறுதிப் பயனர்கள்
சம்பந்தப்பட்ட தரப்பினருக்கு நாங்கள் அவ்வப்போது வழங்கக்கூடிய பகுப்பாய்வுகள் - போக்கு	எங்கள் தளத்தை இயக்குவதிலும் அதன் செயல்பாட்டை மேம்படுத்துவதிலும் எங்களுக்கு நியாயமான அக்கறை உள்ளது.	நிர்வாகிகள் இறுதிப் பயனர்கள்

மற்றும் புள்ளிவிவரப் பகுப்பாய்வை வழங்குவதற்காக, மேலே குறிப்பிடப்பட்ட எந்தவொரு வகை தனிப்பட்ட தரவையும் நாங்கள் ஒட்டுமொத்த மற்றும்/அல்லது அடையாளம் மறைக்கப்பட்ட வடிவத்தில் சேகரிக்கலாம், பகுப்பாய்வு செய்யலாம் மற்றும் சேமிக்கலாம்.	இந்த நோக்கங்களுக்காகக் குக்கீகள் வைக்கப்படுவதற்கு நீங்கள் ஒப்புதல் அளிக்கும்போது உங்கள் சம்மதம் (பொருந்தினால்) (கீழே உள்ள "குக்கீகள்" என்ற பகுதியைப் பார்க்கவும்).	
சட்டப்பூர்வக் கடமை - எங்கள் வரி முகமைகள் மற்றும் ஒழுங்குமுறை அமைப்புகளுக்கான நிதி அறிக்கை மற்றும் வெளிப்படுத்தல் கடமைகளை நிறைவு செய்வதற்காக, உங்கள் அடையாளத் தகவல், தொடர்புத் தகவல் மற்றும் வணிகத் தொடர்புகளை நாங்கள் சேகரித்து, பயன்படுத்தி, சேமித்து வைப்போம்.	வாடிக்கையாளரிடமிருந்து வரும் விசாரணை அல்லது அறிவிப்புக்குப் பதிலளிக்கும் பொருட்டு, சில முக்கிய ஒப்பந்தத் தகவல்களையோ, பிறவற்றையோ நாங்கள் வெளியிட வேண்டியிருக்கலாம்.	வணிகத் தொடர்புகள்

சில சமயங்களில், மேற்கூறிய நோக்கங்களுக்காகத் தனிப்பட்ட தரவுகளைச் செயலாக்குவதற்காக, எங்கள் தளங்களிலும் மற்றும்/அல்லது செயலியிலும் குக்கீகள் மற்றும் பிற கண்காணிப்புத் தொழில்நுட்பங்கள் வைக்கப்படுகின்றன. மேலதிகத் தகவலுக்கு, கீழே உள்ள "குக்கீகள்" பகுதியைப் பார்க்கவும்.

சில சமயங்களில் உங்கள் தரவைப் பயன்படுத்துவதில் எங்களுக்கு நியாயமான அகற்றை உள்ளது. உங்கள் தரவை நாங்கள் எதற்காகப் பயன்படுத்துகிறோம் என்பதைப் பொறுத்து எங்களின் நியாயமான அக்கறை மாறுபடும். அந்த அக்கறை என்னவென்பதையும், நாங்கள் மேற்கொள்ளும் செயலாக்க நடவடிக்கைகளுடன் அது எப்படித் தொடர்புடையது என்பதையும் மேலே விளக்கியுள்ளோம்.

உங்கள் தனிப்பட்ட தரவை நாங்கள் எப்படிப் பகிர்கிறோம்

பெறுநர்(களின்) வகைகள்	ஏன்?	தொடர்புடைய குழு(க்கள்)
எங்கள் வாடிக்கையாளர்கள் (உங்கள் முதலாளி/வேலைக்கு அமர்த்துபவர் உட்பட)	வாடிக்கையாளர்கள் மற்றும்/அல்லது பிற தொடர்புடைய தரப்பினருக்குப் போக்கு மற்றும் புள்ளிவிவரப் பகுப்பாய்வை வழங்குவதற்கும் மற்றும்/அல்லது எங்கள் சேவைகளின் ஒரு பகுதியாக அவ்வப்போது எங்களிடம் உள்ள பிற வாடிக்கையாளர்களுக்கு நாங்கள் வழங்கும் பகுப்பாய்வுகளை மேம்படுத்துவதற்கும், இருந்தாலும், இது எப்போதும் ஒட்டுமொத்தமாக மட்டுமே செய்யப்படும் மற்றும் உங்களைத் தனிப்பட்ட முறையில் அடையாளம் காட்டாத வகையில் இருக்கும்.	நிர்வாகிகள் இறுதிப் பயனர்கள்
மற்ற Blink குழும நிறுவனங்கள்	எங்கள் சேவைகள் மற்றும்/அல்லது செயலியை இயக்குவதற்கும், மேம்படுத்துவதற்கும், உருவாக்குவதற்கும், எங்கள் வணிகத்தை நடத்துவதற்கும், உங்களுடனும் மற்றும்/அல்லது சம்பந்தப்பட்ட வாடிக்கையாளரின் சார்பாக உங்களுடனும் தொடர்புகொள்வதற்கும் மற்றும்/அல்லது பொருந்துகின்ற சட்டத்தின்கீழ் எங்கள் இணக்கக் கடமைகளை நிறைவேற்றுவதற்கும். சில சூழ்நிலைகளில், இறுதிப் பயனர்களுக்குச் செயலியை வழங்குவது தொடர்பாக, வாடிக்கையாளர் ஒரு உள்ளூர் Blink குழும நிறுவனத்துடன் ஒப்பந்தம் செய்துகொள்ள நேரிடலாம் என்பதைக் கவனத்தில் கொள்ளவும். இருந்தாலும், அந்தச் சூழ்நிலைகளில் Blink தரவுக் கட்டுப்பாட்டாளராகவே நீடிக்கும், மேலும் உள்ளூர் ஒப்பந்த நிறுவனம் இந்த அறிவிப்பில் விவரிக்கப்பட்டுள்ள எந்தவொரு தனிப்பட்ட தரவையும் எங்கள் அறிவுறுத்தல்களின்படியும்,	வணிகத் தொடர்புகள் நிர்வாகிகள் இணையதளப் பயனர்கள் இறுதிப் பயனர்கள்

	எப்போதும் பொருந்துகின்ற தரவு தனியுரிமைச் சட்டங்களுக்கு இணங்கவும் மட்டுமே செயலாக்கும்.	
மூன்றாம் தரப்புச் சேவை வழங்குநர்கள்	எங்கள் சார்பாகப் பணிகளைச் செய்வதற்காக, நாங்கள் பிற நிறுவனங்களையும் தனிநபர்களையும் ஈடுபடுத்துகிறோம். இணையதளங்கள் மற்றும் செயலிகளை வழங்குதல் மற்றும் பராமரித்தல், வாடிக்கையாளர் சேவைப் பணிகள், அடையாளச் சரிபார்ப்பு, தபால் மற்றும் மின்னஞ்சல் அனுப்புதல், பணம் செலுத்துதலைச் செயலாக்குதல், சட்ட ஆலோசனை, மற்றும் சமூக ஊடகங்கள் உள்ளிட்ட டிஜிட்டல் விளம்பரங்கள் ஆகியவை இதற்கான எடுத்துக்காட்டுகளாகும்.	வணிகத் தொடர்புகள் நிர்வாகிகள் இணையதளப் பயனர்கள் இறுதிப் பயனர்கள்
சட்ட அமலாக்க மற்றும் மோசடி தடுப்பு முகமைகள்	பொருந்துகின்ற சட்டத்தின்படி, மோசடி, பாதுகாப்புச் சம்பவங்கள் மற்றும் எங்கள் செயலி மற்றும்/அல்லது சேவைகளின் பிற தவறான பயன்பாடுகளைத் தடுப்பதற்கும் கண்டறிவதற்கும், மேலும் ஏதேனும் சட்ட அல்லது ஒழுங்குமுறைக் கடமை அல்லது கோரிக்கைக்கு இணங்குவதற்காக உங்கள் தனிப்பட்ட தரவை வெளியிட அல்லது பகிர எங்களுக்கு சட்டப்பூர்வ கடமை இருக்கும் இடங்களிலும் இந்தத் தரவு பயன்படுத்தப்படும்.	வணிகத் தொடர்புகள் நிர்வாகிகள் இணையதளப் பயனர்கள் இறுதிப் பயனர்கள்
வாய்ப்புள்ள வாங்குபவர்/விற்பவர்	எங்கள் நிறுவனம் விற்கப்பட்டாலோ, மற்றொரு	வணிகத் தொடர்புகள் நிர்வாகிகள் இணையதளப் பயனர்கள்

	நிறுவனத்துடன் ஒருங்கிணைக்கப்பட்டா லோ, தளங்களைத் தொடர்ந்து இயக்குவதற்கும், எங்கள் செயலி மற்றும் சேவைகளை வழங்குவதற்கும், உங்கள் விவரங்கள் எங்கள் ஆலோசகர்களுக்கும், வாங்கவிருக்கும் நிறுவனத்தின் ஆலோசகருக்கும் வெளிப்படுத்தப்படக்கூடு ம், மேலும் அவை அந்த நிறுவனத்தின் புதிய உரிமையாளர்களுக்கு அனுப்பப்படும்.	இறுதிப் பயனர்கள்
--	---	------------------

பொருந்துகின்ற சட்டத்திற்கு இணங்க, தேவைக்கேற்ப தேர்ந்தெடுக்கப்பட்ட மூன்றாம் தரப்பினருடனும், பிழைகளைக் கண்டறிதல், செயலியை மேம்படுத்துதல் அல்லது உகந்ததாக்குதல் அல்லது பிற வணிக நோக்கங்களுக்காக எங்களுக்கு உதவும் பகுப்பாய்வு மற்றும் சேவை வழங்குநர்களுடனும் ஒருங்கிணைக்கப்பட்ட/அடையாளம் மறைக்கப்பட்ட தகவல்களையும் நாங்கள் பகிரக்கூடும்.

மூன்றாம் தரப்பு இணைப்புகள்

தளங்கள் மற்றும்/அல்லது செயலியானது, மூன்றாம் தரப்பு இணையதளங்கள் அல்லது சேவைகளுக்கான இணைப்புகளைக் கொண்டிருக்கலாம். இந்த மூன்றாம் தரப்பினருக்கு அவர்களுக்கென சொந்த தனியுரிமை அறிவிப்புகள் இருக்கலாம் என்பதை தயவுசெய்து கவனத்தில் கொள்ளவும். மேலும், இந்த அறிவிப்புகளுக்கோ, அத்தகைய மூன்றாம் தரப்பினர் மூலம் சேகரிக்கப்படக்கூடிய எந்தவொரு தனிப்பட்ட தரவிற்கோ (எங்களது சொந்த தரவுப் பாதுகாப்பு கடமைகளிலிருந்து தனிப்பட்டதாக இருக்கும் வரையில்) நாங்கள் எந்தப் பொறுப்பையும் அல்லது கடமையையும் ஏற்க மாட்டோம். இந்த மூன்றாம் தரப்பினருக்கு எந்தவொரு தனிப்பட்ட தரவையும் சமர்ப்பிக்கும் முன், தயவுசெய்து அவர்களின் தனியுரிமை அறிவிப்புகளைப் பாருங்கள்.

நாங்கள் உங்கள் தனிப்பட்ட தரவை இடமாற்றமிடங்கள்

நாங்கள் உங்களிடமிருந்து சேகரிக்கும் தனிப்பட்ட தரவுகள், உங்கள் இருப்பிடத்திற்கு வெளியே உள்ள ஒரு இடத்திற்கு இடமாற்றப்படலாம் அல்லது அங்கே சேமிக்கப்படலாம்; நீங்கள் யூகே அல்லது ஈஈஏ இருக்கும் பட்சத்தில், அந்தத் தரவுகள் யூஎஸ்-க்கு இடமாற்றப்படுவதும் இதில் அடங்கும். நாங்கள் உலகம் முழுவதும்

Blink.

பணியாளர்களையும் அலுவலகங்களையும் கொண்ட ஓர் உலகளாவிய நிறுவனம். மேலே விளக்கப்பட்டுள்ளபடி, உங்கள் தனிப்பட்ட தரவுகள் Blink குழும நிறுவனங்களுக்கு வெளிப்படுத்தப்படலாம்.

போதுமான தரவுப் பாதுகாப்பு வழங்கப்படாத இடங்களில் உள்ள Blink குழும நிறுவனங்களுக்கோ, மூன்றாம் தரப்பினருக்கோ உங்கள் தரவை நாங்கள் இடமாற்றம் செய்யும்போது, அந்த நாடுகளுக்கு உங்கள் தனிப்பட்ட தரவு இடமாற்றம் செய்யப்படுவதைப் பாதுகாக்க, உரிய பாதுகாப்பு ஏற்பாடுகள் இருப்பதை நாங்கள் உறுதிசெய்கிறோம். பெரும்பாலான சந்தர்ப்பங்களில், நாங்கள் தொடர்புடைய தரவு இடமாற்ற வழிமுறைகளைச் சார்ந்திருப்போம் (எ.கா., 4 ஜூன் 2021 அன்று வெளியிடப்பட்ட ஈயூ-வின் நிலையான ஒப்பந்த விதிகளின் பொருத்தமான தொகுதி ("EU SCCகள்"), யூகே-வின் சர்வதேச தரவு இடமாற்ற ஒப்பந்தம் (IOTA) மற்றும்/அல்லது EU SCC-களுக்கு யூகே பிற்சேர்க்கை). பொருத்தமான வழிமுறையின் ஒரு பிரதியை, கோரிக்கையின் பேரில் dataprotection@joinblink.com என்ற முகவரியிலிருந்து பெற்றுக்கொள்ளலாம்

Blink உங்கள் தரவை Blink Inc க்கு இடமாற்றும்போது, யூஎஸ் வர்த்தகத் துறையால் நிர்வகிக்கப்படும் ஈயூ-யூஎஸ் தரவுத் தனியுரிமைக் கட்டமைப்பு, ஈயூ-யூஎஸ் தரவுத் தனியுரிமைக் கட்டமைப்பின் யூகே நீட்டிப்பு மற்றும் சுவிஸ்-யூஎஸ் தரவுத் தனியுரிமைக் கட்டமைப்பு ஆகியவற்றில் Blink Inc பங்கேற்பதையும் அவற்றைக் கடைப்பிடிப்பதையும் Blink சார்ந்துள்ளது. Blink Inc-இன் தரவுத் தனியுரிமைக் கட்டமைப்பு தனியுரிமை அறிவிப்பு, இந்தத் தனியுரிமைக் கொள்கைக்கு ஒரு துணை அறிவிப்பாகும், மேலும் அதனை இங்கே காணலாம்: www.joinblink.com/dpf-privacy-policy

பாதுகாப்பு

குறியாக்கம் போன்ற பொருத்தமான தொழில்நுட்ப வழிமுறைகளைப் பயன்படுத்தி உங்கள் தனிப்பட்ட தரவுகளை நாங்கள் பாதுகாக்கிறோம், ஆனால் அனுப்பப்படும் தகவல்களின் பாதுகாப்பிற்கு எங்களால் உத்தரவாதம் அளிக்க முடியாது. எங்கள் சேவையகங்களுக்கும் உங்களுக்கும் இடையே இணையத்தின் வழியாக இடமாற்றப்படும் தகவல்கள், தொழில்துறை முழுவதும் ஏற்றுக்கொள்ளப்பட்ட தரநிலைகளைப் பயன்படுத்தி குறியாக்கம் செய்யப்படுகின்றன.

உங்கள் தரவுகளை நாங்கள் பெற்றவுடன், அங்கீகரிக்கப்படாத அணுகலைத் தடுப்பதற்கான செயல்முறைகளையும் பாதுகாப்பு அம்சங்களையும் பயன்படுத்துகிறோம். எங்களிடம் உள்ள அனைத்துத் தரவுகளும் எங்களின் பாதுகாப்பான சேவையகங்களில் சேமிக்கப்பட்டுள்ளன. சேமிப்பில் இருக்கும்போது, தரவு வலுவான குறியாக்கத்தைப் பயன்படுத்தி மறைகுறியாக்கப்படுகிறது, இருந்தாலும் சில வணிகத் தொடர்பாளர்கள் வாடிக்கையாளருடனான எங்கள் ஒப்பந்தத்தின் மூலம் தங்களின் சொந்த மறைகுறியாக்கத் திறவுகோல்களை நிர்வகிக்கலாம்.

உங்கள் விருப்பத்தேர்வுகள் மற்றும் உரிமைகள்

நீங்கள் யூகே அல்லது ஈயூ-வில் வசிப்பவராக இருந்தால், உங்களுக்குக் குறைந்தபட்சம்

உரிமை	சுருக்கவுரை
அணுகும் உரிமை	உங்கள் தனிப்பட்ட தரவுகளின் நகலைப் பெற உங்களை அனுமதிக்கிறது.
திருத்தத்திற்கான உரிமை	உங்களைப் பற்றி நாங்கள் வைத்திருக்கும் தவறான அல்லது முழுமையற்ற எந்தவொரு தனிப்பட்ட தரவையும் திருத்த உங்களை அனுமதிக்கிறது.
அழிப்பதற்கான உரிமை	சில சூழ்நிலைகளில் உங்கள் தனிப்பட்ட தரவை நீக்குமாறு எங்களிடம் கோர உங்களை அனுமதிக்கிறது.
மூன்றாம் தரப்புச் சேவை வழங்குநர்கள்	எங்கள் சார்பாகப் பணிகளைச் செய்வதற்காக, நாங்கள் பிற நிறுவனங்களையும் தனிநபர்களையும் ஈடுபடுத்துகிறோம். இணையதளங்கள் மற்றும் செயலிகளை வழங்குதல் மற்றும் பராமரித்தல், வாடிக்கையாளர் சேவைப் பணிகள், அடையாளச் சரிபார்ப்பு, தபால் மற்றும் மின்னஞ்சல் அனுப்புதல், பணம் செலுத்துதலைச் செயலாக்குதல், சட்ட ஆலோசனை, மற்றும் சமூக ஊடகங்கள் உள்ளிட்ட டிஜிட்டல் விளம்பரங்கள் ஆகியவை இதற்கான எடுத்துக்காட்டுகளாகும்.
செயலாக்கத்தைக் கட்டுப்படுத்துவதற்கான உரிமை	குறிப்பிட்ட சூழ்நிலைகளில் உங்கள் தனிப்பட்ட தரவுகளைச் செயலாக்குவதை நிறுத்துமாறு எங்களிடம் கோர உங்களை அனுமதிக்கிறது.
ஆட்சேபனை தெரிவிப்பதற்கான உரிமை	எங்களின் (அல்லது ஒரு மூன்றாம் தரப்பினரின்) நியாயமான நலன்களின் அடிப்படையில், நேரடி சந்தைப்படுத்தல் நோக்கங்களுக்காகச் செயலாக்குதல் அல்லது நேரடி சந்தைப்படுத்தல் நோக்கங்களுக்காக விவரங்களை உருவாக்குதல், அல்லது நாங்கள் பொது நலன் சார்ந்த ஒரு பணியைச் செய்தல் உள்ளிட்ட சூழ்நிலைகளில், உங்கள் தனிப்பட்ட தரவுகளை நாங்கள் செயலாக்குவதை எதிர்ப்பதற்கு இது உங்களுக்கு உதவுகிறது - வலுவான நியாயமான காரணங்களின் அடிப்படையில் அந்தச் செயலாக்கம் அமைந்திருந்தாலோ, எங்களால் அல்லது எங்களுக்கு எதிராகக் கொண்டுவரப்படக்கூடிய சட்டப்பூர்வ உரிமைகோரல்களைச் செயல்படுத்துவதற்கோ, பாதுகாப்பதற்கோ அது தேவைப்பட்டாலோ தவிர, உங்கள் எதிர்ப்பு ஏற்றுக்கொள்ளப்படும், மேலும் நாங்கள் உங்கள் தனிப்பட்ட தரவுகளைச் செயலாக்குவதை நிறுத்திவிடுவோம்.
தரவு இடமாற்றம் தொடர்பான உரிமை	தொழில்நுட்பரீதியாகச் சாத்தியமான இடங்களில், நீங்கள் எங்களுக்கு வழங்கிய தனிப்பட்ட தரவுகளைத் தடையின்றி மூன்றாம் தரப்பினருக்கு அனுப்புமாறு கோரவோ, நீங்கள் அதனை மூன்றாம் தரப்பினருக்கு அனுப்புவதற்காக அதன் நகலை உங்களுக்கு வழங்கவோ உங்களை அனுமதிக்கிறது.

உதாரணமாக, உங்கள் கோரிக்கையை நிறைவேற்றுவது மற்றொரு நபரின் தனிப்பட்ட தரவுகளை வெளிப்படுத்தினால், அல்லது சட்டப்படி நாங்கள் வைத்திருக்க வேண்டிய தகவல்களையோ, வைத்திருப்பதற்கு வலுவான நியாயமான அக்கறைகளுள்ள தகவல்களையோ நீக்குமாறு நீங்கள் எங்களிடம் கோரினால், இந்த உரிமைகள் கட்டுப்படுத்தப்படலாம்.

நீங்கள் இந்த உரிமைகளில் ஏதேனும் ஒன்றைப் பயன்படுத்த விரும்பினால், உங்களுக்கு உதவும் வகையில் support@joinblink.com என்ற மின்னஞ்சல் முகவரியில் எங்களைத் தொடர்பு கொள்ளுங்கள். சில சமயங்களில், உங்கள் கோரிக்கைக்குப் பதிலளிப்பதற்கு முன்பு, உங்கள் அடையாளத்தைச் சரிபார்ப்பதற்காக உங்களிடமிருந்து கூடுதல் தகவல்களை நாங்கள் கோரக்கூடும் என்பதைத் தயவுசெய்து கவனத்தில்

நாங்கள் உங்கள் ஒப்புதலைச் சார்ந்திருக்கும் இடங்களில், அந்த ஒப்புதலைத் திரும்பப் பெறுவதற்கு முன்பு அதன் அடிப்படையில் மேற்கொள்ளப்பட்ட செயலாக்கத்தின் சட்டப்பூர்வத்தன்மையைப் பாதிக்காத வகையில், எந்த நேரத்திலும் அந்த ஒப்புதலைத் திரும்பப் பெறும் உரிமை உங்களுக்கு உள்ளது. இருந்தாலும், மேலே குறிப்பிடப்பட்டவை போன்ற பிற நோக்கங்களுக்காக உங்கள் தரவைச் செயலாக்குவதற்கு எங்களுக்கு வேறு சட்டப்பூர்வக் காரணங்கள் இருக்கலாம். குக்கீகள் மற்றும் பிற கண்காணிப்புத் தொழில்நுட்பங்கள் மூலம் சேகரிக்கப்பட்ட தனிப்பட்ட தரவுகளை நாங்கள் செயலாக்குவதற்கு நீங்கள் அளித்த ஒப்புதலைத் திரும்பப் பெற விரும்பினால், அதை எங்கள் குக்கீ விருப்பத்தேர்வு மையம் மூலம் செய்யலாம். மேலதிகத் தகவலுக்கு, கீழே உள்ள "குக்கீகள்" பகுதியைப் பார்க்கவும்.

நீங்கள் Blink Collective-இல் இணைந்திருந்து, உங்கள் ஒப்புதலைத் திரும்பப் பெற விரும்பினால், dataprotection@joinblink.com என்ற மின்னஞ்சல் முகவரியில் எங்களைத் தொடர்புகொண்டு அதைச் செய்யலாம்.

நேரடி சந்தைப்படுத்தலிலிருந்தோ, அதற்காக நாங்கள் மேற்கொள்ளும் சுயவிவரச் சேகரிப்பிலிருந்தோ, எந்த நேரத்திலும் விலகிக்கொள்ள உங்களுக்கு முழு உரிமை உள்ளது. இது ஒரு மின்னணுச் செய்தியாக இருந்தால், குழுவிலகல் இணைப்பைப் பின்தொடர்வதன் மூலமோ, <https://help.joinblink.com/> -இல் ஓர் ஆதரவுக் கோரிக்கையைப் பதிவு செய்வதன் மூலமோ, dataprotection@joinblink.com -இல் எங்களுக்கு மின்னஞ்சல் அனுப்புவதன் மூலமோ நீங்கள் அதைச் செய்யலாம்.

கணக்கு உருவாக்கம், அடையாளச் சரிபார்ப்பு, வணிகத் தொடர்புகள், மோசடி மற்றும் பாதுகாப்பு கண்காணிப்பு அல்லது எங்களின் சட்டப்பூர்வக் கடமைகள் தொடர்பான செயலாக்கங்களுக்குத் தகவல்களை வழங்குவது கட்டாயமாகும்: தொடர்புடைய தரவுகள் வழங்கப்படாவிட்டால், எங்களால் வாடிக்கையாளரை நிர்வகிக்கவோ, அவருடன் ஒரு ஒப்பந்தத்தை மேற்கொள்ளவோ முடியாமல் போகலாம். மற்ற அனைத்து தகவல்களையும் வழங்குவது விருப்பத்திற்குட்பட்டது.

உங்கள் தனிப்பட்ட தரவுகளை நாங்கள் எவ்வளவு காலம் வைத்திருக்கிறோம்

உங்கள் தனிப்பட்ட தரவுகள், அவை செயலாக்கப்படும் நோக்கங்களுக்காகத் தேவைப்படும் காலத்திற்கு மேல் நாங்கள் அவற்றை வைத்திருப்பதில்லை. பொதுவாக இது, எங்கள் வாடிக்கையாளர்களுக்கு எங்கள் சேவைகளை வழங்குவதற்குத் தேவையான காலம் வரை நீடிக்கும் (இது, வாடிக்கையாளர்கள் இறுதிப் பயனர்களுக்கு செயலியை எவ்வளவு காலம் கிடைக்கச் செய்யத் தேர்வு செய்கிறார்கள் என்பதைப் பொறுத்தது), அத்தகைய தனிப்பட்ட தரவுகளை மேலும் தக்கவைத்துக்கொள்வதற்கான எந்தவொரு சட்டப்பூர்வ கடமைக்கும், மற்றும்/அல்லது நீங்கள் ஒரு வாடிக்கையாளருக்காகப் பணிபுரியும் காலம் மற்றும்/அல்லது அவர்கள் சார்பாகச் செயல்படும் காலத்திற்கும் உட்பட்டது. மிகவும் குறிப்பாக:

- சந்தைப்படுத்தல் நோக்கங்களுக்காகவோ, உங்கள் ஒப்புதலுடனோ நாங்கள் தனிப்பட்ட தரவுகளைச் செயலாக்கும் பட்சத்தில், நீங்கள் நிறுத்தச் சொல்லும் வரை மற்றும் அதன் பிறகு ஒரு குறுகிய காலத்திற்கும் (உங்கள் கோரிக்கைகளை

Blink.

நிறைவேற்றுவதற்காக) அந்தத் தரவுகளைச் செயலாக்குவோம். எதிர்காலத்தில் உங்கள் கோரிக்கையை மதிக்கும் வகையில், உங்களுக்கு நேரடி சந்தைப்படுத்தல் தகவல்களை அனுப்ப வேண்டாம் என்றோ, உங்கள் தரவுகளைக் காலவரையின்றி செயலாக்க வேண்டாம் என்றோ நீங்கள் எங்களிடம் கேட்டுக்கொண்டதையும் நாங்கள் பதிவுசெய்து வைத்திருக்கிறோம்.

- பகுப்பாய்வு நோக்கங்களுக்காக (எங்கள் சேவைகளை மேம்படுத்துவதற்கு மற்றும்/அல்லது எங்கள் வாடிக்கையாளர்களுக்குப் பகுப்பாய்வுகளை வழங்குவதற்கு அல்லது மேம்படுத்துவதற்கு) நாங்கள் தனிப்பட்ட தரவுகளைச் செயலாக்கும்போது, அதனை 2 ஆண்டுகளுக்கு அல்லது உங்கள் தகவலை நீக்குமாறு நீங்கள் கோரும் வரை வைத்திருக்கிறோம் (அத்தகைய தகவலைத் தக்கவைத்துக்கொள்வதற்கு எங்களிடம் வேறு சட்டப்பூர்வ அடிப்படை இருந்தாலோ, சம்பந்தப்பட்ட வாடிக்கையாளருடனான எங்கள் ஒப்பந்தத்தின்படி அதனைத் தக்கவைத்துக்கொள்ள வேண்டியிருந்தாலோ தவிர).
- செயலி மற்றும்/அல்லது தளங்களின் பாதுகாப்பு நோக்கங்களுக்காக நாங்கள் தனிப்பட்ட தரவுகளைச் செயலாக்கும்போது, அவற்றை வழக்கமாக 90 நாட்களுக்கு மிகாமல் அல்லது அதிகபட்சமாக 1 வருடம்வரை வைத்திருக்கிறோம்.
- குக்கீகள் அல்லது பிற கண்காணிப்புத் தொழில்நுட்பங்கள் மூலம் நாங்கள் தனிப்பட்ட தரவுகளைச் சேகரிக்கும்போது, அந்தக் குறிப்பிட்ட குக்கீக்குத் தேவைப்படும் வரை அத்தரவுகளைத் தக்கவைத்துக் கொள்கிறோம். மேலதிகத் தகவலுக்கு, கீழே உள்ள "குக்கீகள்" பகுதியைப் பார்க்கவும்.

உங்களைப் பற்றிய தகவல் செயலாக்கப்படும் நோக்கங்களுக்காக இனி அவசியமில்லாத பட்சத்தில், அந்தத் தகவல்கள் அநாமதேயமாக்கப்படலாம், புனைப்பெயரிடப்படலாம், மற்றும்/அல்லது பிற தனிப்பட்டதல்லாத தரவுகளுடன் தொகுக்கப்படலாம். இதன் மூலம், செயலி மற்றும்/அல்லது எங்கள் சேவைகளின் பயன்பாடு தொடர்பான புள்ளிவிவரங்கள் போன்ற, Blinkக்கு வணிகரீதியாக மதிப்புமிக்கதாக இருக்கக்கூடிய நுண்ணறிவுகளை வழங்க முடியும். உதாரணமாக, தனிநபர்கள் செயலியை எப்படிப் பயன்படுத்துகிறார்கள் அல்லது பதிவுசெய்தல் செயல்முறையுடன் எப்படித் தொடர்பு கொள்கிறார்கள் என்பது குறித்த அநாமதேயமாக்கிய அல்லது புனைப்பெயராக்கிய தரவுகளை நாங்கள் வைத்திருக்கலாம்.

குக்கீகள் அமைப்புகள்

குக்கீகள் மற்றும் பிற கண்காணிப்புத் தொழில்நுட்பங்கள் என்பவை யாவை?

குக்கீ என்பது ஒரு மிகச் சிறிய உரை ஆவணமாகும், இது பெரும்பாலும் அநாமதேய தனித்துவமான அடையாளங்காட்டியைக் கொண்டிருக்கும். உங்கள் உலாவி ஒரு குறிப்பிட்ட வலைத்தளத்தைத் திறக்கும்போது குக்கீகள் உருவாக்கப்படுகின்றன. இணையதளம் உலாவிக்குத் தகவல்களை அனுப்புகிறது, அதன்பின் உலாவி ஓர் உரைக் கோப்பை உருவாக்குகிறது. பயனர் ஒவ்வொரு முறையும் அதே இணையதளத்திற்குத் திரும்பச் செல்லும்போது, உலாவி இந்தக் கோப்பைப் பெற்று இணையதளத்தின் சேவையகத்திற்கு அனுப்புகிறது. குக்கீகளின் பயன்பாடுபற்றி www.allaboutcookies.org -இல் மேலும் தெரிந்துகொள்ளுங்கள்.

குக்கீகளைப் போன்றே செயல்படுகின்ற மற்றும் தளங்கள், செயலி மற்றும்/அல்லது

Blink.

மான்னஞ்சல் தொடர்புகளைக் கண்காணிக்கவும் மேம்படுத்தவும் எங்களை அனுமதிக்கின்ற (வெப் பீக்கன்கள் மற்றும் எங்கள் செயலியில் மென்பொருள் மேம்பாட்டுக் கருவிகள் (பொதுவாக SDKகள் என அழைக்கப்படுபவை) போன்ற) பிற தொழில்நுட்ப வடிவங்களையும் நாங்கள் பயன்படுத்துகிறோம். இந்த அறிவிப்பில் நாங்கள் குக்கீகள் பற்றிப் பேசும்போது, இந்தச் சொல் இதே போன்ற தொழில்நுட்பங்களையும் உள்ளடக்கியுள்ளது.

நாங்கள் பயன்படுத்தும் குக்கீகளின் வகைகள்

குக்கீ வகை	நோக்கம்	காலாவதியாகும் வரை உள்ள காலம்
அத்தியாவசியமான து	தளங்கள் மற்றும்/அல்லது செயலியின் முக்கிய செயல்பாடுகளை இயக்குவதற்கு இந்தக் குக்கீகள் தேவைப்படுகின்றன. இந்தக் குக்கீகள் இல்லாமல், நீங்கள் கோரிய சேவைகளை வழங்க முடியாது. இந்தக் குக்கீகளை நீங்கள் முடக்கினால், தளங்கள் அல்லது செயலியின் சில பகுதிகள் உங்களுக்குச் செயல்படாது.	2 ஆண்டுகள் வரை.
செயல்பாட்டுக்குரிய து	அத்தியாவசியமற்ற ஆனால் தளங்கள் அல்லது செயலியில் பல்வேறு பயனுள்ள அம்சங்களைச் செயல்படுத்த உதவும் குக்கீகளை நாங்கள் பயன்படுத்தலாம். உதாரணமாக, இந்தக் குக்கீகள் தளங்கள் அல்லது செயலியுடனான உங்கள் ஊடாடல் பற்றிய தகவல்களைச் சேகரிக்கின்றன, மேலும் உங்கள் விருப்பத்தேர்வுகள் (உங்கள் மொழி விருப்பம் போன்றவை), உங்கள் நேர மண்டலம் மற்றும் வலைத்தளத்தின் தோற்றம் (எழுத்துரு அளவு போன்றவை) ஆகியவற்றை நினைவில் வைத்துக்கொள்ளப் பயன்படுத்தப்படலாம்.	2 ஆண்டுகள் வரை.
பகுப்பாய்வுகள்	நாங்கள் வழங்கும் அனுபவத்தை மேம்படுத்த அல்லது உகந்ததாக்க இந்தக் குக்கீகள் எங்களுக்கு	2 ஆண்டுகள் வரை.

	உதவுகின்றன. அவை, பார்வையாளர்கள் தளங்களுடனும் செயலியுடனும் எப்படித் தொடர்பு கொள்கிறார்கள் என்பதை அளவிட எங்களுக்கு உதவுகின்றன, மேலும் தளங்கள், செயலி மற்றும் எங்கள் சேவைகளின் பயனர் அனுபவத்தையும் செயல்திறனையும் மேம்படுத்த இந்தத் தகவலை நாங்கள் பயன்படுத்துகிறோம். நாங்கள் இந்தத் தகவலைப் புள்ளிவிவர வடிவில் வாடிக்கையாளருக்கோ (உங்கள் முதலாளி/வேலைக்கு அமர்த்தியவர்), எங்கள் மற்ற வாடிக்கையாளர்களுக்கோ மீண்டும் பகிரக்கூடும் (மேலும் ஒவ்வொரு சந்தர்ப்பத்திலும், உங்களை அடையாளம் காட்டும் வகையில் ஒருபோதும் பகிரப்படாது). நீங்கள் அனுப்பும் செய்திகளின் எண்ணிக்கை, செயலியைத் திறக்கும் எண்ணிக்கை, மூன்றாம் தரப்பு சேவைகளுடன் இணையும் நேரம், பிற முக்கிய நிகழ்வுகள் போன்ற தொழில்நுட்பத் தகவல்களைச் சேகரிக்க இந்தக் குக்கீகள் பயன்படுத்தப்படுகின்றன.	
விளம்பர மற்றும் சமூக ஊடகங்கள்	இவை, உங்கள் உலாவல் பழக்கவழக்கங்களைப் பற்றிய தகவல்களைச் சேகரிக்கும் குக்கீகள் ஆகும். இதன் மூலம், விளம்பரங்களை உங்களுக்கும் உங்கள் ஆர்வங்களுக்கும் மிகவும் பொருத்தமானதாக மாற்ற முடியும். நீங்கள் ஒரு விளம்பரத்தைப் பார்க்கும் எண்ணிக்கையைக் கட்டுப்படுத்துவதற்கும், ஒரு விளம்பரப் பிரச்சாரத்தின் செயல்திறனை அளவிட உதவுவதற்கும் இவை பயன்படுத்தப்படுகின்றன.	2 ஆண்டுகள் வரை.

இந்த வகைகளுக்குள் வரும் நாங்கள் பயன்படுத்தும் குறிப்பிட்ட குக்கீகள் பற்றிய தகவல்களுக்கு, [குக்கீகள் அமைப்புகளைப் பார்க்கவும்](#).

தற்காலிக மற்றும் நிலையான குக்கீகள்

குக்கீகள் உங்கள் சாதனத்தில் இருக்கும் நேரத்தைப் பொறுத்து, நிலையான குக்கீகளாகவோ, தற்காலிக குக்கீகளாகவோ இருக்கலாம். உங்கள் இணைய உலாவி மூடப்பட்ட பிறகோ, உங்கள் அமர்வு முடிவடைந்த பிறகோ, ஒரு நிலையான குக்கீ உங்கள் சாதனத்தில் சேமிக்கப்படுகிறது. நீங்கள் உங்கள் உலாவியைத் திறந்து, தளங்களை மற்றும்/அல்லது செயலியை மீண்டும் பயன்படுத்தும்போது, உங்கள் சாதனத்தை அடையாளம் காண இதனைப் பயன்படுத்தலாம். உங்கள் உலாவித் திறந்திருக்கும்போது, ஒரு தற்காலிகக் குக்கீ தற்காலிகமாக உங்கள் சாதனத்தில் இருக்கும். நீங்கள் தொடர்புடைய தளம் அல்லது செயலியை விட்டு வெளியேறும்போதோ, உங்கள் உலாவியை மூடும்போதோ அது தானாகவே நீக்கப்படும்.

மூன்றாம் தரப்பு குக்கீகள்

நீங்கள் இந்தத் தளங்களைப் பயன்படுத்துவதால், எங்கள் கட்டுப்பாட்டில் இல்லாத சில குக்கீகள் சேமிக்கப்படலாம். நீங்கள் பார்வையிடும் தளத்தின் பகுதி, மூன்றாம் தரப்புப் பகுப்பாய்வு அல்லது சந்தைப்படுத்தல் தானியக்க/மேலாண்மைக் கருவியைப் பயன்படுத்தும்போதோ, மூன்றாம் தரப்பு இணையதளத்திலிருந்து காட்டப்படும் உள்ளடக்கத்தை உள்ளடக்கியிருக்கும்போதோ இது நிகழலாம். இந்த மூன்றாம் தரப்பினர் குக்கீகளை எப்படிப் பயன்படுத்துகிறார்கள் என்பதையும், உங்கள் குக்கீ தரவு மூன்றாம் நாட்டிற்கு இடமாற்றப்படுமா என்பதையும் தெரிந்துகொள்ள, இந்தச் சேவைகளின் தனியுரிமை மற்றும் குக்கீ கொள்கைகளை நீங்கள் மதிப்பாய்வு செய்ய வேண்டும். தளங்களில் குக்கீகளை வைக்கும் மூன்றாம் தரப்பினரின் பட்டியலை எங்கள் குக்கீ முன்னுரிமை மையம் மூலம் கண்டறியலாம்.

நாங்கள் பயன்படுத்தும் குக்கீகளை நீங்கள் எப்படிக் கட்டுப்படுத்தலாம் மற்றும் நிராகரிக்கலாம்

கண்டிப்பாகத் தேவைப்படும் குக்கீகளைத் தவிர, மற்ற குக்கீகளைத் தளங்களில் வைப்பதற்கு முன்பு உங்கள் ஒப்புதலைக் கேட்போம். நாங்கள் குக்கீகளைப் பயன்படுத்துவதற்கு நீங்கள் ஒப்புதல் தெரிவிக்கிறீர்களா இல்லையா என்பதை, இங்கே கிளிக் செய்வதன் மூலம் நீங்கள் எப்போது வேண்டுமானாலும் மாற்றிக்கொள்ளலாம். இதுமட்டுமின்றி, உங்கள் இணைய உலாவியில் உள்ள அமைப்புகளைக் கொண்டு, நாங்கள் குக்கீகளைப் பயன்படுத்துவதற்கு நீங்கள் ஒப்புதல் தெரிவிக்கிறீர்களா இல்லையா என்பதையும் மாற்றிக்கொள்ளலாம்.

Blink.

Blink Collective

Blink Collective என்பது ஒரு விருப்பத்தேர்வுக்குரிய சமூக அம்சமாகும். இது வெவ்வேறு நிறுவனங்களைச் சேர்ந்த Blink பயனர்களை இணைக்கவும், நுண்ணறிவுகளைப் பகிர்ந்து கொள்ளவும், ஒருவருக்கொருவர் கற்றுக்கொள்ளவும் அனுமதிக்கிறது. Blink Collective-இல் பங்கேற்பது முற்றிலும் தன்னார்வத்திற்குரியது மற்றும் அதற்கு உங்கள் ஒப்புதல் தேவை.

நீங்கள் ஏற்கெனவே Blink வாடிக்கையாளராக இருந்தால், இந்தப் பிரிவு உங்களுக்குப் பொருந்தும். Blink Collective-இல் சேர்வதற்கான அழைப்பு தொடர்பாக உங்கள் தரவுகளைப் பயன்படுத்துவது, நீங்கள் பங்கேற்கத் தேர்வுசெய்தாலும் இல்லாவிட்டாலும், அனைத்து வாடிக்கையாளர்களுக்கும் பொருந்தும். இந்தப் பிரிவில் விவரிக்கப்பட்டுள்ள சமூகப் பங்கேற்பு, நெறிப்படுத்துதல், பகுப்பாய்வு மற்றும் பாதுகாப்பு உள்ளிட்ட மற்ற அனைத்துச் செயலாக்க நடவடிக்கைகளும், நீங்கள் Blink Collective-இல் சேரத் தேர்வுசெய்தால் மட்டுமே பொருந்தும்.

Blink Collective-இல் நாங்கள் சேகரித்து பகிரும் தனிப்பட்ட தரவுகள் என்ன

நீங்கள் Blink Collective-இல் சேரத் தேர்வுசெய்தால், நாங்கள் பின்வரும் வகையிலான தனிப்பட்ட தரவுகளைச் சேகரித்துச் செயலாக்குகிறோம்:

தரவு வகை	விவரங்கள்
சுயவிவரத் தகவல்	உங்கள் சுயவிவரப் படம், முழுப்பெயர், பயனர்பெயர், பதவி மற்றும் நிறுவனத்தின் பெயர்
இடுகைகள் மற்றும் செய்திகள்	Blink Collective-இல் நீங்கள் பகிரும் உள்ளடக்கம், அதாவது இடுகைகள், கருத்துகள், செய்திகள் மற்றும் சமூகத்திற்கான பிற பங்களிப்புகள்
ஊடாடல் தரவு	Blink Collective -உடனான உங்கள் ஈடுபாடு குறித்த தகவல்கள், அதாவது நீங்கள் பார்க்கும், விரும்பும், கருத்து தெரிவிக்கும் அல்லது

பகிரும் பதிவுகள்;
உங்கள் பங்கேற்பின்
நேரம் மற்றும்
நிகழ்வெண்ணிக்கை;
மற்றும் பிற
உறுப்பினர்களுடனான
தொடர்புகள்

உங்கள் தரவை யாரால் பார்க்க முடியும்?

உங்கள் சுயவிவரத் தகவல், ஃபீட் இடுகைகள், கருத்துகள், கதைகள், நேரலை ஒளிபரப்புகள் மற்றும் குழு அரட்டைச் செய்திகள் பின்வருபவர்களுக்குத் தெரியும்:

1. பங்கேற்கத் தேர்ந்தெடுத்துள்ள Blink Collective-இன் மற்ற சரிபார்க்கப்பட்ட உறுப்பினர்கள்; மற்றும்
2. சமூகத்தை நிர்வகிக்கும், வழிகாட்டுதல்களை அமல்படுத்தும் மற்றும் ஆதரவு கோரிக்கைகளுக்குப் பதிலளிக்கும் அங்கீகரிக்கப்பட்ட Blink பணியாளர்கள்.

உங்கள் ஊடாடல் தரவு, சாதனம் மற்றும் தொழில்நுட்பத் தகவல்கள் மற்ற உறுப்பினர்களுக்குத் தெரியாது, ஆனால் தளத்தை இயக்கவும், மேம்படுத்தவும், பாதுகாக்கவும் Blink Collective -ஆல் அவை பயன்படுத்தப்படுகின்றன.

“உங்கள் தனிப்பட்ட தரவை நாங்கள் எப்படிப் பகிர்கிறோம்” என்ற பிரிவில் விவரிக்கப்பட்டுள்ளபடி, உங்கள் தரவை மற்ற Blink குழும நிறுவனங்கள், மூன்றாம் தரப்புச் சேவை வழங்குநர்கள் (ஹோஸ்டிங் மற்றும் பகுப்பாய்வு வழங்குநர்கள் போன்றவை), மற்றும் சட்டப்படி தேவைப்படும் பட்சத்தில், சட்ட அமலாக்க அல்லது ஒழுங்குமுறை ஆணையங்களுடனும் நாங்கள் பகிரக்கூடும்.

உங்கள் தரவை நாங்கள் செயலாக்குவதற்கான காரணமும், எங்கள் சட்ட அடிப்படையும்

Blink Collective சார்பாக, பின்வரும் நோக்கங்களுக்காக உங்கள் தனிப்பட்ட தரவுகளை நாங்கள் செயலாக்குகிறோம்:

நோக்கம்	சட்ட அடிப்படை
Collective-இல் பங்கேற்பதற்கான அழைப்பு - Blink Collective குறித்த தகவல்களைத் தெரிவிப்பதற்கும், இந்தச் சமூகத்தில் இணைய	UK GDPR-இன் ஷரத்து 6(1)(f)-இன் கீழ், தொடர்புடைய தயாரிப்புகள் மற்றும் சேவைகள் குறித்து தற்போதுள்ள வாடிக்கையாளர்களுடன் தொடர்புகொள்வதில் எங்களுக்குள்ள நியாயமான அக்கறை.

உங்களை அழைக்கவும் உங்களைத் தொடர்புகொள்வ தாகும்.	
சமூகப் பங்கேற்பு - Blink Collective-இல் நீங்கள் பங்கேற்கவும், உங்கள் கருத்துக்களைப் பகிர்வதற்கும், மற்ற உறுப்பினர்களின் உள்ளடக்கத்தைப் பார்ப்பதற்கும், கலந்துரையாடல் களில் ஈடுபடுவதற்கும் இது உதவுகிறது.	UK GDPR-இன் ஷரத்து 6(1)(a)-இன் கீழ் உங்கள் ஒப்புதல்.
சமூக மேலாண்மை மற்றும் நெறிப்படுத்துதல் - சமூக வழிகாட்டுதல்கள் பின்பற்றப்படுவ தைக் கண்காணித்தல், முறைகேடு அல்லது தவறான பயன்பாட்டைத் தடுத்தல் மற்றும் பாதுகாப்பான, மரியாதைக்குரிய சூழலை உறுதி செய்தல்.	UK GDPR இன் ஷரத்து 6(1)(f) இன் கீழ் பாதுகாப்பான மற்றும் இணக்கமான சமூக தளத்தைப் பராமரிப்பதில் எங்கள் நியாயமான அக்கறை.
பாதுகாப்பு மற்றும் மோசடி தடுப்பு - அங்கீகரிக்கப்படா	UK GDPR -இன் ஷரத்து 6(1)(f) -இன் கீழ் எங்கள் தளத்தின் பாதுகாப்பைக் காப்பதில் எங்களுக்குள்ள நியாயமான அக்கறை.

த அணுகல்,
பாதுகாப்புச்
சம்பவங்கள்
அல்லது மோசடிச்
செயல்பாடுகளை
க் கண்டறிந்து
தடுத்தல்.

உங்கள் ஒப்புதல்

Blink Collective-இல் சேர்வதன் மூலம், நீங்கள் பின்வருவனவற்றிற்கு ஒப்புக்கொள்கிறீர்கள்:

1. நீங்கள் இந்த Blink Collective தனியுரிமைத் தகவலைப் படித்துப் புரிந்துகொண்டீர்கள்;
2. மேலே விவரிக்கப்பட்டுள்ளபடி, உங்கள் தனிப்பட்ட தரவை (உங்கள் சுயவிவரப் படம், பெயர், பயனர்பெயர், பதவி, நிறுவனத்தின் பெயர், பதிவுகள், செய்திகள், தொடர்புத் தரவு மற்றும் IP முகவரி உட்பட) Blink செயலாக்குவதற்கு நீங்கள் ஒப்புதல் அளிக்கிறீர்கள்; மற்றும்
3. உங்கள் சுயவிவரத் தகவல்கள், ஃபீட் இடுகைகள், கருத்துகள், ஸ்டோரீஸ், லைவ்ஸ்ட்ரீம்கள் மற்றும் குழு அரட்டைச் செய்திகள் ஆகியவை Blink Collective-இன் மற்ற உறுப்பினர்களுக்குக் காட்டப்படலாம்.

உங்கள் ஒப்புதலைத் திரும்பப் பெறுவது மற்றும் Blink Collective-இலிருந்து வெளியேறுவது குறித்த தகவல்களுக்கு, “உங்கள் விருப்பத்தேர்வுகளும் உரிமைகளும்” பகுதியைப் பாருங்கள்.

உங்கள் உரிமைகள்

இந்தத் தனியுரிமை அறிவிப்பில் குறிப்பிடப்பட்டுள்ள தரவுப் பாதுகாப்பு உரிமைகள் உங்களுக்கு உண்டு. தரவை அணுகுதல், திருத்துதல், அழித்தல், செயலாக்கத்தைக் கட்டுப்படுத்துதல், ஆட்சேபனை தெரிவித்தல், தரவுப் பெயர்வுத்திறன், தகவல் ஆணையர் அலுவலகத்தில் (ICO) புகாரளித்தல் ஆகியவற்றிற்கான உரிமை இதில் அடங்கும். இந்த உரிமைகள் மற்றும் அவற்றை எப்படிப் பயன்படுத்துவது என்பது பற்றிய கூடுதல் தகவல்களுக்கு, தயவுசெய்து “உங்கள் விருப்பத்தேர்வுகளும் உரிமைகளும்” பகுதியைப் பாருங்கள் அல்லது dataprotection@joinblink.com என்பதில் எங்களைத் தொடர்பு கொள்ளுங்கள்.

கேள்விகள்?

Blink Collective-இல் உங்கள் தனிப்பட்ட தரவுகள் எப்படிப் பயன்படுத்தப்படுகின்றன என்பது குறித்து உங்களுக்கு ஏதேனும் கேள்விகள் இருந்தால், dataprotection@joinblink.com என்பதில் எங்களைத் தொடர்பு கொள்ளுங்கள்.

Blink.

இந்தத் தனியுரிமை அறிவிப்பிற்கான புதுப்பிப்புகள்

இந்த அறிவிப்பை எந்த நேரத்திலும் புதுப்பிக்கும் உரிமை எங்களுக்கு உள்ளது, மேலும் புதுப்பிக்கப்பட்ட அறிவிப்பு இந்தப் பக்கத்தில் தோன்றும். நாங்கள் ஏதேனும் குறிப்பிடத்தக்க புதுப்பிப்புகளைச் செய்யும்போது, மின்னஞ்சல் மூலமாகவோ, நீங்கள் அடுத்த முறை தளம் அல்லது செயலியில் உள்நுழையும்போதோ உங்களுக்கு ஒரு புதிய தனியுரிமை அறிவிப்பை வழங்குவோம். உங்கள் தனிப்பட்ட தரவுகள் கையாளப்படுவது குறித்து, நாங்கள் அவ்வப்போது வேறு வழிகளிலும் உங்களுக்குத் தெரிவிக்கக்கூடும்.

தொடர்பு கொள்வது எப்படி

இந்தத் தனியுரிமை அறிவிப்பு குறித்து உங்களிடம் ஏதேனும் கேள்விகள் இருந்தாலோ, எங்களின் தனிப்பட்ட தரவுச் செயலாக்கம் தொடர்பாக ஏதேனும் காரணத்திற்காக எங்களைத் தொடர்புகொள்ள விரும்பினாலோ, தயவுசெய்து dataprotection@joinblink.com என்ற முகவரிக்கு எங்களுக்கு மின்னஞ்சல் அனுப்புங்கள்.

ஐரோப்பிய ஒன்றியத்தில் எங்களுக்கு அலுவலகம் இல்லாததால், Data Rep என்ற உள்ளூர் பிரதிநிதியை நாங்கள் நியமித்துள்ளோம். நீங்கள் ஐரோப்பிய ஒன்றியத்தில் வசிப்பவராக இருந்தால், கீழே கொடுக்கப்பட்டுள்ள விவரங்களைப் பயன்படுத்தி அவர்களை நேரடியாகத் தொடர்பு கொள்ளலாம்:

- blink@datarep.com
- www.datarep.com/blink
- DataRep, 72 Rue de Lessard, Rouen, 76100, France

Blink.

உங்கள் தனிப்பட்ட தரவுகளை நாங்கள் பயன்படுத்தும் விதம் குறித்துப் புகாரளிப்பதற்கான உங்கள் உரிமை

எங்களிடம் புகாரளிப்பதற்கான உங்கள் உரிமை

Super Smashing Ltd ("நாங்கள்", "எங்களை" அல்லது "எங்கள்") உங்கள் தனிப்பட்ட தரவுகளைச் சேகரித்த அல்லது பயன்படுத்திய விதத்தில் உங்களுக்கு அதிருப்தி இருந்தால், எங்களிடம் நேரடியாகப் புகாரளிக்க உங்களுக்கு உரிமை உள்ளது. 2018ம் ஆண்டு தரவுப் பாதுகாப்புச் சட்டத்தின் (2025ம் ஆண்டின் தரவு (பயன்பாடு மற்றும் அணுகல்) சட்டத்தால் திருத்தப்பட்டபடி) கீழ் உள்ள எங்கள் கடமைகளுக்கு இணங்க, உங்கள் புகாரை நாங்கள் கையாளுவோம்.

புகாரளிப்பது எப்படி

கீழ்க்காணும் முறைகளில் ஏதேனும் ஒன்றைப் பயன்படுத்தி நீங்கள் எங்களிடம் தரவுப் பாதுகாப்புப் புகாரை அளிக்கலாம்:

- dataprotection@joinblink.com என்ற முகவரிக்கு மின்னஞ்சல் அனுப்புவது; அல்லது
- FAO Data Protection Officer, Super Smashing Ltd, 2 Westland Place, London, N1 7LP என்ற முகவரிக்கு அஞ்சல் அனுப்புவது

புகாரளிப்பதற்கு, நீங்கள் எந்தவொரு குறிப்பிட்ட வார்த்தை அமைப்பையும் பயன்படுத்தவோ, சட்டத்தை மேற்கோள் காட்டவோ, சட்டச் சொற்களைப் பயன்படுத்தவோ தேவையில்லை. உங்கள் தனிப்பட்ட தரவுகளை நாங்கள் கையாண்ட விதம் குறித்து நீங்கள் ஒரு கவலையை எழுப்புகிறீர்கள் என்பது தெளிவாகத் தெரிந்தால், நாங்கள் அதனை ஒரு தரவுப் பாதுகாப்புப் புகாராகக் கருதுவோம்.

எங்களிடமிருந்து நீங்கள் என்ன எதிர்பார்க்கலாம்

நாங்கள் உங்கள் புகாரைப் பெற்றவுடன், பின்வருவனவற்றைச் செய்வோம்:

- உங்கள் புகார் பெறப்பட்டதை 30 நாட்களுக்குள் உறுதிப்படுத்துதல்;
- உங்கள் புகாரைத் தேவையற்ற தாமதமின்றி விசாரிக்க உரிய நடவடிக்கைகளை எடுத்தல்;
- முன்னேற்றம் குறித்தும், எதிர்பார்க்கப்படும் தாமதம் குறித்தும் உங்களுக்குத் தெரியப்படுத்துதல்; மற்றும்
- உங்கள் புகாரின் முடிவையும், நாங்கள் எடுத்துள்ள நடவடிக்கைகளையும் தேவையற்ற தாமதமின்றி உங்களுக்குத் தெரிவித்தல்.

நீங்கள் எழுப்பியுள்ள சிக்கல்களின் தன்மை மற்றும் சிக்கலான தன்மைக்கு ஏற்ப, நாங்கள் விசாரணை செய்து பதிலளிக்க எடுத்துக்கொள்ளும் நேரம் நியாயமானதாகவும் பொருத்தமானதாகவும் இருக்கும்.

ICO-க்கு நிலைமையை எடுத்துச் செல்லுதல்

உங்கள் கவலைகளை நேரடியாகத் தீர்க்கும் வாய்ப்பை நாங்கள் வரவேற்கிறோம். இருந்தாலும், தரவுப் பாதுகாப்பிற்கான யூகேவின் மேற்பார்வை ஆணையமான தகவல்



ஆணையர் அலுவலகத்திடம் ("ICO") எந்த நேரத்திலும் புகாரளிக்கும் உரிமையும் உங்களுக்கு உள்ளது.

நீங்கள் ICO-வை பின்வரும் வழிகளில் தொடர்பு கொள்ளலாம்:

- ico.org.uk/make-a-complaint தளத்தைப் பார்வையிடுதல்;
- 0303 123 1113 என்ற எண்ணில் ICO உதவி மையத்தை அழைத்தல்; மற்றும்/அல்லது
- Information Commissioner's Office, Wycliffe House, Water Lane, Wilmslow, Cheshire, SK9 5AF என்ற முகவரிக்குக் கடிதம் எழுதுதல்.

இருந்தாலும், நீங்கள் ICO-வை அணுகுவதற்கு முன்பு உங்கள் கவலைகளைத் தீர்ப்பதற்கான வாய்ப்பை நாங்கள் வரவேற்கிறோம், எனவே முதலில் எங்களைத் தொடர்புகொள்ளுமாறு கேட்டுக்கொள்கிறோம்.

நாங்கள் செயலாக்கியாகச் செயல்படும்போது எங்களுக்கு வரும் புகார்கள்

சில சமயங்களில், அந்தத் தரவின் கட்டுப்பாட்டாளராக இருக்கும் மற்றொரு நிறுவனத்தின் சார்பாகவும் அதன் அறிவுறுத்தல்களின்படியும் நாங்கள் தனிப்பட்ட தரவுகளைச் செயலாக்குகிறோம். இத்தகைய நிலையில், சம்பந்தப்பட்ட தனிப்பட்ட தரவுகள் குறித்த தரவுப் பாதுகாப்புப் புகார்களைக் கையாள்வதற்கு அந்தக் கட்டுப்பாட்டாளரே (நாங்கள் அல்ல) பொறுப்பாவார், மேலும் 2018ம் ஆண்டு தரவுப் பாதுகாப்புச் சட்டத்தின் கீழ் உள்ள சட்டரீதியான புகார் கையாளும் கடமைகள் அந்தக் கட்டுப்பாட்டாளருக்கே பொருந்தும்.

நாங்கள் ஒரு செயலாக்கியாக மட்டுமே கையாளும் தனிப்பட்ட தரவுகள் குறித்து நீங்கள் எங்களுக்கு ஒரு தரவுப் பாதுகாப்புப் புகாரை அனுப்பினால், நாங்கள்:

- உங்கள் புகாரை, சம்பந்தப்பட்ட கட்டுப்பாட்டாளருக்கு உடனடியாக அனுப்புவோம், அப்போதுதான் அவர் தத்தமது காலக்கெடுவிற்குள் அதனைக் கையாள முடியும்;
- கட்டுப்பாட்டாளருடனான நமது ஒப்பந்தத்தின்படி, எங்களால் இயன்ற இடங்களில் அவர்களின் விசாரணை மற்றும் பதிலளிப்பிற்கு உதவுவோம்; மற்றும்
- புகாரைப் பற்றியும், அதை எப்போது, யாருக்கு அனுப்பினோம் என்பது பற்றியும் ஒரு சுருக்கமான பதிலைப் பராமரிப்போம்.

இந்தத் தனிப்பட்ட தரவுகள் தொடர்பான புகார்களுக்குப் பதிலளிக்கும் பொறுப்பு கட்டுப்பாட்டாளரையே சார்ந்துள்ளதால், நீங்கள் அவருடன் தகவல்தொடர்பு கொள்ள வேண்டியிருக்கும், மேலும் பதில் எதுவும் எங்களிடமிருந்து அல்லாமல், சம்பந்தப்பட்ட கட்டுப்பாட்டாளரிடமிருந்தே வரும். எங்களால் முடிந்த இடங்களில், சம்பந்தப்பட்ட கட்டுப்பாட்டாளர் யார் என்பதை உங்களுக்குத் தெரிவிப்போம் அல்லது அவர்களைக் கண்டறிய உங்களுக்கு வழிகாட்டுவோம்.